

പതിനാലാം കേരള നിയമസഭ
ഏഴാം സമ്മേളനം

നക്ഷത്രചിഹ്നമിട്ട നിയമസഭാ
ചോദ്യം നമ്പർ * 74

09/08/2017-ൽ മറുപടിയ്ക്ക്.

പാലുൽപ്പാദനത്തിൽ സ്വയം പര്യാപ്തത

ചോദ്യം

ശ്രീ.വി.ടി.ബൽറാം
ശ്രീ. റോജി എം. ജോൺ
ശ്രീ. കെ.മുരളീധരൻ
ശ്രീ. കെ.സി.ജോസഫ്

ഉത്തരം

ശ്രീ.കെ രാജു
(വനവും, മൃഗസംരക്ഷണവും, ക്ഷീരവികസനവും,
മൃഗശാലകളും വകുപ്പു മന്ത്രി)

(എ) 2018-ഓടെ പാൽ ഉല്പാദനത്തിൽ സംസ്ഥാനത്തെ (എ)
സ്വയംപര്യാപ്തമാക്കുന്നതിന് ആവിഷ്കരിച്ചിട്ടുള്ള
പദ്ധതികൾ എന്തെല്ലാമാണെന്ന്
വിശദമാക്കാമോ ;

2018-ഓടെ പാൽ ഉല്പാദനത്തിൽ സംസ്ഥാനത്തെ സ്വയംപര്യാപ്ത-
മാക്കുന്നതിനു വേണ്ടി ക്ഷീരവികസന വകുപ്പ്
വിവിധ പദ്ധതികൾ നടപ്പിലാക്കി വരുന്നു.
പദ്ധതികൾ സംബന്ധിച്ച വിശദവിവരം
ചുവടെ ചേർക്കുന്നു.

ക്ഷീരവിജ്ഞാനവ്യാപന പ്രവർത്തനം

-495 ലക്ഷം

തീറ്റപ്പുൽകൃഷി വികസന പദ്ധതി

-600 ലക്ഷം.

കാളിറ്റി കൺട്രോൾ ലാബുകളുടെ

ശാക്തീകരണം -466 ലക്ഷം

മിൽക്ക് ഷെഡ് വികസന പദ്ധതി

(എം.എസ്.ഡി.പി)-4179 ലക്ഷം

കാറ്റിൽ ഫീഡ് സബ്സിഡി

-1400 ലക്ഷം

ക്ഷീരസംഘങ്ങൾക്കുള്ള

ധനസഹായം -2585 ലക്ഷം

ക്ഷീരകർഷക ക്ഷേമനിധിയ്ക്കുള്ള

ധനസഹായം -25 ലക്ഷം

വയനാട് ജില്ലയ്ക്കുള്ള സമഗ്ര ക്ഷീര

വികസന പദ്ധതി -25 ലക്ഷം

ആകെ -9775 ലക്ഷം

പാൽ ഉൽപാദനത്തിൽ സംസ്ഥാനത്തെ സ്വയംപര്യാപ്തമാക്കുന്നതിന് വേണ്ടി മൂല സംരക്ഷണ വകുപ്പ് താഴെ പറയുന്ന പദ്ധതികൾ നടപ്പിലാക്കി വരുന്നു.

1) സംസ്ഥാനത്ത് ജനിക്കുന്ന പശുക്കുട്ടികളെ ഉല്പാദനക്ഷതയുള്ള പശുക്കളായി മാറ്റാൻ ലക്ഷ്യമിടുന്ന കന്നുകുട്ടിപരിപാലനം, ഗോവർദ്ധിനി എന്നീ പദ്ധതികൾക്കായി ആകെ 53.8 കോടി രൂപ വകയിരുത്തിയിട്ടുണ്ട്.

2) മൂഗാശുപത്രികൾക്കു മരുന്നു വാങ്ങുന്നതിനുള്ള ബഡ്ജറ്റ് വിഹിതം നിലവിലുള്ള 12 കോടിയിൽ നിന്നും 15 കോടി രൂപയായി വർദ്ധിപ്പിച്ചു.

3) രാത്രികാല അടിയന്തിര വെറ്ററിനറി സേവനത്തിനുള്ള ബഡ്ജറ്റ് വിഹിതം നിലവിലുള്ള 5.41 കോടി രൂപയിൽ നിന്നും 6.12 കോടി രൂപയായി വർദ്ധിപ്പിച്ചു.

4) കേന്ദ്രാവിഷ്കൃത പദ്ധതിയായ നാഷണൽ ലൈവ്സ്റ്റോക്ക് മിഷൻ പദ്ധതി 2016-17 പ്രകാരം 20392 കറവപശുക്കളെ ഇൻഷുർ ചെയ്യുന്ന നടപടികൾ അന്തിമഘട്ടത്തിലാണ്.

5) 2017-18 സംസ്ഥാന ബഡ്ജറ്റിൽ ഗോസമൃദ്ധി പദ്ധതി പ്രഖ്യാപിച്ചതുവഴി കേന്ദ്ര സഹായത്തിന്റെ അഭാവത്തിലും ക്ഷീരകർഷകർക്ക് അവരുടെ വിലയേറിയ ഉരുക്കളുടെ നഷ്ടത്തിൽ നിന്നും സംരക്ഷണം ഉറപ്പുവരുത്താൻ കഴിയും. ഗോസമൃദ്ധി പദ്ധതി നിർവ്വഹണത്തിന് അഞ്ച് കോടി രൂപ നീക്കിവച്ചിരിക്കുന്നു.

6) മൂഗസംരക്ഷണത്തിലേയും ക്ഷീരമേഖലയിലേയും യന്ത്രവൽക്കരണവുമായി ബന്ധപ്പെട്ട് അഞ്ചിൽ കൂടുതൽ കറവപശുക്കളുള്ള ക്ഷീരകർഷകർക്ക് ഘട്ടംഘട്ടമായി കറവ യന്ത്രങ്ങൾ നൽകുന്നതിന് നടപടി സ്വീകരിച്ചിട്ടുണ്ട്. ഈ വർഷം 184 പേർക്ക് കറവ യന്ത്രങ്ങൾ നൽകുന്നതിന് ധനസഹായം ലഭ്യമാക്കുന്നതാണ്.

7) കേരള ഫീഡ്സിൽ നിന്നും മിനറൽ മിക്സ്ചർ ലഭ്യമാക്കി വിവിധ ജില്ലകളിലെ മൂഗാശുപത്രികൾ വഴി സൗജന്യമായി ക്ഷീരകർഷകരിലേയ്ക്ക് എത്തിക്കുന്നതിനുള്ള പദ്ധതി നടപ്പിലാക്കിവരുന്നു.

8) അകിടുവീക്കരോഗ നിയന്ത്രണ പരിപാടി - സംസ്ഥാനത്തെ ക്ഷീരകർഷകർക്ക് ഈ പദ്ധതി പ്രകാരം അകിടുരോഗ നിയന്ത്രണ കിറ്റുകൾ സൗജന്യനിരക്കിൽ നൽകിവരുന്നു. 2017-18 വർഷം 35000 ക്ഷീരകർഷകർക്ക് ധനസഹായം നൽകുന്നതിലേയ്ക്കായി 75 ലക്ഷം രൂപ വകയിരുത്തിയിട്ടുണ്ട്.

മിൽമയുടെ കീഴിലുള്ള മേഖലാ യൂണിയനുകൾ പാൽ ഉൽപ്പാദനത്തിൽ സംസ്ഥാനത്തെ സ്വയം പര്യാപ്തമാക്കുന്നതിനു വേണ്ടി സ്വന്തം ഫണ്ടുപയോഗിച്ചും കേന്ദ്ര സംസ്ഥാന സർക്കാരുകളുടെ സാമ്പത്തിക സഹായം ഉപയോഗിച്ചും വൈവിധ്യമാർന്ന പദ്ധതികൾ നടപ്പിലാക്കി വരുന്നു.

(ബി) നമ്മുടെ ക്ഷീരവിപണിക്ക് വിദേശ വിപണിയിലേക്ക് കടന്നുകയറുവാൻ സാധിച്ചിട്ടുണ്ടോ; ഇതുമൂലം ക്ഷീരകർഷകർക്ക് മെച്ചപ്പെട്ട പാൽ വില ഉറപ്പാക്കുവാൻ സാധിച്ചിട്ടുണ്ടോ;

(ബി) നമ്മുടെ ക്ഷീര വിപണിക്ക് വിദേശ വിപണിയിലേക്ക് കടന്നു കയറാൻ സാധിച്ചിട്ടുണ്ട്. ഇതുമൂലം കർഷകർക്ക് മെച്ചപ്പെട്ട പാൽ വില ഉറപ്പാക്കാൻ സാധിച്ചിട്ടുണ്ട്. മലബാർ മേഖലാ ക്ഷീരോല്പാദക യൂണിയൻ വിദേശ രാജ്യങ്ങളിലേക്ക് 2016-17 വർഷം 218606 കിലോഗ്രാം നെയ് കയറ്റി അയച്ച ഇനത്തിൽ Rs .8,67,53,791/- യുടെ വ്യാപാരം നടത്തിയിരുന്നു.

(സി) സർക്കാർ ധനസഹായത്തോടെ കുറഞ്ഞ പ്രീമിയം നിരക്കിൽ കന്നുകാലി ഇൻഷുറൻസ് പദ്ധതി നടപ്പിലാക്കിയിട്ടുണ്ടോ; എങ്കിൽ ഈ പദ്ധതിയുടെ അടിസ്ഥാനത്തിൽ എത്ര കന്നുകാലികളെ ഇൻഷുർ ചെയ്തുവെന്ന് അറിയിക്കുമോ;

(സി) 2016-17 നാഷണൽ ലൈവ്സ്റ്റോക്ക് മിഷൻ പദ്ധതി പ്രകാരം ആകെ 20392 ഉരുക്കളെ ഇൻഷുർ ചെയ്തുവാൻ മൂഗാസംരക്ഷണ വകുപ്പ് ലക്ഷ്യമിട്ടിട്ടുണ്ട്. ആയതിൽ 30/06/2017 -വരെ ജനറൽ വിഭാഗത്തിലെ ക്ഷീരകർഷകരുടെ 14,514 കന്നുകാലികളെയും പട്ടികജാതി/പട്ടികവർഗ്ഗ വിഭാഗത്തിൽപ്പെട്ട ക്ഷീരകർഷകരുടെ 1199 കന്നുകാലികളെയും ഇൻഷുർ

ചെയ്തിട്ടുണ്ട്. ടി പദ്ധതി നിർവ്വഹണം പൂർത്തീകരണ വേളയിലാണ്.

2017-18 സംസ്ഥാനാവിഷ്കൃത പദ്ധതിയായ ഗോസമൃദ്ധി പ്രകാരം 60000 കന്നുകാലികളെ ഇൻഷുർ ചെയ്യുന്നതിലേക്ക് അഞ്ച് കോടി രൂപ വകയിരുത്തിയിട്ടുണ്ട്.


(ഡി) റീജിയണൽ കോംപ്രിഹെൻസീവ് ഇക്കണോമിക് പാർട്ണർഷിപ്പ് (ആർ.സി.ഇ.പി.) ഉടമ്പടി യാഥാർത്ഥ്യമാകുമ്പോൾ നമ്മുടെ ആഭ്യന്തര പാൽ വിപണിയെ അത് എപ്രകാരം ബാധിക്കുമെന്ന് പരിശോധിച്ചിട്ടുണ്ടോ; വിശദാംശങ്ങൾ നൽകാമോ?

പരിശോധിച്ചിട്ടുണ്ട്.

ഇന്ത്യ, ചൈന, ജപ്പാൻ, സൗത്ത് കൊറിയ, ആസ്ട്രേലിയ, ന്യൂസിലാന്റ് എന്നീ ഏഷ്യാ-പെസഫിക് രാജ്യങ്ങളും ആസിയൻ കരാറിൽ ഒപ്പിട്ട 10 രാജ്യങ്ങളും ഉൾപ്പെടെ ആകെ 16 രാജ്യങ്ങൾ തമ്മിലുള്ള റീജിയണൽ ഫ്രീ ട്രേഡ് എഗ്രിമെന്റാണ് ആർ.സി.ഇ.പി. -യിൽ (റീജിയണൽ കോംപ്രിഹെൻസീവ് ഇക്കണോമിക് പാർട്ണർഷിപ്പ്) മുന്നോട്ട് വച്ചിരിക്കുന്നത്. ആർ.സി.ഇ.പി. ഉടമ്പടി പ്രകാരം താഴെ പറയുന്ന കാര്യങ്ങളാണ് പ്രധാനമായും ലക്ഷ്യമിട്ടിരിക്കുന്നത്.

- 1) അംഗരാജ്യങ്ങൾ തമ്മിലുള്ള ചരക്കു സേവനവ്യാപാരം, സാമ്പത്തികവും സാങ്കേതികവുമായ സഹകരണം, നിക്ഷേപം, തർക്കപരിഹാരം തുടങ്ങിയ വിഷയങ്ങൾ
- 2) അംഗരാജ്യങ്ങൾ തമ്മിലുള്ള ചരക്കു വ്യാപാരത്തിന്റെ കാര്യക്ഷമത വർദ്ധിപ്പിക്കുക.
- 3) താരിഫ് നിരക്കുകളിൽ ഗണ്യമായ കുറവ് വരുത്തിക്കൊണ്ട് രാജ്യങ്ങൾ തമ്മിലുള്ള ചരക്കു വ്യാപാരം പ്രോത്സാഹിപ്പിക്കുമ്പോൾ ഡയറി ഉല്പന്നങ്ങളുടെ കയറ്റുമതിയിൽ മുൻ നിരയിൽ നിൽക്കുന്ന ന്യൂസിലാന്റ്, ആസ്ട്രേലിയ തുടങ്ങിയ

രാജ്യങ്ങളിൽ നിന്നും പാലും
പാലുല്പന്നങ്ങളും കുറഞ്ഞ താരിഫ്
നിരക്കിൽ ഇന്ത്യയിലേക്ക്
ഇറക്കുമതി ചെയ്യാനുള്ള
സാധ്യതയാണ് കാണുന്നത്. ഈ
ഉടമ്പടി കേരളത്തിലെ ക്ഷീര
കർഷകരെ പ്രതികൂലമായി
ബാധിക്കുവാൻ സാധ്യതയുണ്ട്.
കേരളത്തിന്റെ ആശങ്കകൾ
ബഹു പ്രധാനമന്ത്രിയേയും, ബഹു
കേന്ദ്ര വാണിജ്യ മന്ത്രിയേയും ബഹു
കേന്ദ്ര കൃഷി മന്ത്രിയേയും
രേഖാമൂലം അറിയിച്ചിട്ടുണ്ട്.



സെക്ഷൻ ഓഫീസർ